
РтаевуіКка оріасопа гусганею. 

Няхай жыве Веларуекі В! 7 
. Адрэс Рэдакцыі і Ааааічац, г 
ВІЛЬНЯ, ВАВАЛЬНАЯ 6. (МУіпо, ткані 62). 
Рэдакцыя адчынена штодня зд ? да 9 га- 
дзіны апрача сьвята, 
ё Рэдактар прыймае ад 17 да ? гадз, 
Вее, Д ое 


АЎ А Дннааагыснвай асханыах- 


Зяная бедянетву бяз выкупу! 4 

Падпіска: 


на адзін месяц -- ] зал., на 8 месяцы -- ё зад., 
на б паўла 4 вад., на год -- 8 зад. 
Для заграніцы удвая даражэй. 


Аплата параднага залежыць ад рэдакцыі 


зеў ура ат І СУБОТУ. 
Мае ее 


е 
е 

ОРГАН БЕЛАРУСКАГА сялянск АГА САЮЗУ. 


Да працы! 


Прэзыдэнт чэхаславацкай рэспублікі 
вялікі грамадзянін і дэмакрат Масарык у 
аднэй з сваіх пісьменьніцкіх прапаў адзна- 
чыў, што чэскі народ на шляху свайго ад- 
раджэньня і поўнага вызваленьня прайшоў 
у сваім разьвіцьці тры этапы: філялёгічны, 
эканамічны і палітычны. З пачатку твары- 
лася і апрацоўвалася мова, пасьля пачаўся 
рух і барацьба за ахапленьне жыцьця гае- 
падарчага, у мэтах вырваць з чужацкіх 
рук промысел і гандаль і палепшыць пала- 
жэньне земляроба. Калі дасяганьні на гэтым 
другім этапе дапялі мэты, стала на парадку 
дня пытаньне аб сваей уласнай дзяржаве. 

Гэтакі падзел чэскага, адраджэнска-вы- 


“- зводьвага нацыянальнага руху для нае у 


некаторых выпадках можа быць прыкладам. 

Гэты рух зьдзейсьніўшы нацыянальныя 
чэсвія ідэады, выразне сьведчыць, якое 
значэньне мае для кожнага паняволена- 
га, народу--здабыць эканамічную незалеж- 
насьць і стаць на свае ўласныя ногі ў гае- 
падарчым жыцьці. Да таго часу пакуль 
народ не палепшыць еввей земляробскай 
гаспадаркі, пакуль ня культывіруе яе, па- 
куль ня збудуе ўласны промысел і гандаль 
-- цяжка здабыці і ўтрымаці палітычныя 
правы. 

Мы, Беларусы, асабіста, толькі што 
лачынаемо будаваць сваё нацыянальнае 
жыцьцё. Але калі прагледзім кароткі пра- 
пяг адраджэнскай гісторыі, дык перадусім 
угледзім, што і мы таксама як Чэхі, пача- 
лі адраджэнекі рух ад мовы і што гэты 
першы этап нашага адраджэньня філялё- 
гічны, амаль што дапяў сваей мэты. Цяпер 
мы пераходзім на новы эканамічны этап да 
культуральна-гаепадарчага будаўніцтва, да 
ахапленьня намі кўльтурна-гаспадарчага 
жыцьця нашага краю і народу. 

Якім шляхам, парадкам ці спосабам 
мы можам зьдзейсьніць гэта? -- Арганіза- 
цыяй,--вось мой поўны і станоўчы адказ! 

Разумеючы гэта, лепшыя дзеячы Бела- 
рускага Народу год таму назад залажылі 
Інстытут Гаспадаркі і Культуры. 

Як ужо відаць з вышэй пададзенага, 
гадоўнаю мэтаю Інётытуту Гаспадаркі і 
Культуры ёсьць- пашырэньне еўльтуры як 
духовай, гэтак і матэр'яльнай цераз асьве- 

ту і палепшаньне гаспадарчага палажэньня 

цераз культурнўю працу і ахапленьне эка- 
памічнага жыцьця ў свае рукі цераз коопэ- 
рацыю ўва ўсіх галінах прамысловасьці 
і мены. 8 мэтаю зьдзейсьненьня гэтых за- 
даньняў Інотытут Гаспадаркі і Культуры 
закладае гурткі, якія арганізуюць бібліатэ- 
кі, чытальні, дамагаюцца роднае школы 
і наагул вядуць сваімі ўласнымі сіламі 
культурна-асьветную працу. 

Інстытут арганізаваў 1 наладзіў ко0п9- 


ратыўна-гандаёвыя курсы, якія адбываюц- 
ца цяпер і якія маюць даць некадьсі дзе- 
сяткаў падгатоўленых людзей да працы па 
коопэрацыі. Праўда, усё гэта даецпа вель- 
мі пяжка: тут стаяць на перашкодзе і ма- 
тэр'яльныя варункі і варожыя адносіны да 
ўсяго гэтага польскага ўраду і нашая не- 
асьведамленнасьць. Але ўсё-ж-такі капля па, 
каплі ўліваецца жыватворчага бальзаму ў 
наш падупалы, кволы народны арганізм 
і штораз, дык становіцпа прыкмятнейшым 
нашае нацыянальнае жыцьцё, штораз, дык 
рухлівёй і жвавей гарысоўваецца поетуп у 
арганізованнасьці, штораз, дык яскравей 
і ясьней выяўляецца жаданьне і імкненьне 
шырокіх масаў да творчае працы над буда- 
ваньнем гаспадарчай самабытнасьці. 

Усяму гэтаму ідзе на спатканьне і з 
дапамогаю малады Беларускі Інстытут Гае- 
падаркі і Культуры, але-ж на вялікі жаль 


ён сам як грамадзкая арганізацыя без пад- 
трыманьня з боку народу ня можа выпаў- 
ніць сваіх мэтаў, а дзеля гэтага жадае каб 
усё тое, што мысьліць разумна і здарова 
ўлілося ў яго рады, каб разам вялікаю 
грамадой ісьці да веды і культуры. Праз 
веду і культуру мы будзем вызваляцца з 
гаспадарчае галіты. Праца культурна- 
гаспадарчая ня толькі не павінна адрываць 
нае ад палітычнае працы, а наадварот па- 
вінна яшчэ ўзмацоўваць яе, Ёсьць ведама, 
палітычныя варункі зьяўляюцца асновай, 
якая спрыяе або мяшае гаспадарча-куль- 
турнаму разьвіцьцю народу, аднак гэтае 
апошняе робіць. свой націск на палітычнае 
жыцьцё. Меж ім існуе выразная задеж- 
насьць. Дык, маючы на мэце ўсе Ідэалы 
Беларускага Народу прыступайма да ар- 
ганізаванай працы, абымаючы паступова, 
паасобныя галіны грамадзкага жыцьця. 


Група слухачоў Беларускіх насабтаўнёічаёныя Курсаў у Вільні і сяброў Інстытуту 


ў 9-ыя ўгодкі абвешчаньня Незалежнасьці Беларусі. 


25.Ш. 1927 г. 


БЕЛАРУСКІЯ КООПЭРАТЫЎНЫЯ КУРСЫ. 


Выконваючы свае мэты, Беларускі Інсты- 
тут Гаспадаркі і Культуры ” адразу пасьля за- 
цьверджаньня статуту, прыступіў да арганіза- 
цыйнае працы. Гэтая праца хоць павольным, 
але пэўным крокам увесь час ідзе ўперад. За- 
снаваныя дагэтуль 52 Гурткі Інстытуту вядуць 
ужо культурна-асьветную і іншую працу самі 
на месцы, ладзячы беларускія спэктаклі, лек- 
цыі, пашыраючы беларускае друкаванае слова 
і арганізуючы бібліатэчкі-чытальні, дамагаючы- 
ся беларускіх шкод і інш, 

Незалежна ад складаньня дзклярацыяў 
(на жаль, гэтая праца яшчэ не дала пажа- 
даных рэзультатаў, бо ўлады ўсё-роўна не да- 
юць урадавых школаў) Інстытут падаў некаль- 
кідзесят заяваў на прыватныя беларускія шко- 
лы. Але і прыватных школаў улады не даюць, 


бо Інстытут атрымаў усяго толькі 7 канцэсіяў, 
а з іх толькі два вучыцялі зацьверджаны. Та- 
кім чынам, Інстытут утрымлівае толькі дзьве 
прыватныя шкоды: адну ў Слонімскім, другую 
ў Браслаўскім павеце, 

Незалежна ад арганізацыйнай культурна- 
асьветнай працы Інстытут парупіўся і аб гра- 
мадзкай працы на гаспадарчым грунце. Ёсьць 
ведама, гэтую прапу ня лёгка вясьці, бо яна 
вымагае вялікіх матэр'яльных сродкаў, якіх, 
якраз, Інстытут ня мае, бо яго сябры знахо- 
дзяцца ў цяжкіх матэр'яльных абставінах. 
Адзіная дарога, ідучы якой можна хоць крыху 
папраўляць нашу нацыянальную гаспадарку, 
ёсьць коопэрацыя. "Толькі прав коопэрацыю, 
толькі праз супольную арганізаваную грамадз- 
кую прапу можяа нам браць у свае рукі лей-; 


2 

Да працы. 
Наша шчасьце--ў працы, брацьця! 
Годзі ждаці -- годзі спаць!... 


Сіратліваю бярозкай 
Годзі сумна выглядаць! 
Ёсьць размах! -- а сіл юнацкіх 
Ці-ж ня хопіць ў барацьбе!? 
Праз граніт, праз сталь да сонца 
Мы праб'ем вакно сабе! 
Хоць хвалюе мора злое... 
Гэй, наперад з цемнаты, 
Штырнік сьмелаю рукою 
Пакіруй свой човен ты! 
Брацьця! хто мы? ці-ж ня б'ецца 
Ў нас сьвятое пачуцьцё? 
Ці-ж яно ўжо ня'імкнецца 
Стварыць лепшае жыцьц9? 
Дайма-к волю творчым сілам! 
Кіньма спрэчкі, дык тагды 
Лёс над краем нашым мілым 
Запануе залаты!... 

Мігась Васілёк. 


Заграніца аб нас. 


»ЗІоуепзку РгеМед" ёізіо 5, гоёпік ХІХ, ду- 
жка паважны месячнік, які выходзіць пад рэ- 
дакцыяю--знатака беларускае літэратуры і вя- 
лікага прыяцеля Беларусаў--Авойа ФСегперо, 
прыносіць у 7э-ры за сакавік с. г. дужа вялікі 
(4. стар.) і цікавы артыкул: ,Веіогизоуе у Роізку“, 
пяра самога паважанага Рэдактара. Аўтар ха- 
рактэрызуе сучасную зпоху жудаснага стану 
жыцьця нашага пад польскім панаваньнем і з 
болем адзначае: ),... а (акі у іебо уаёпе сіу 
уа зрог тегі оБета БеіогизКуті (аБогу" (і ў гэ- 
так важнай часіне Беларусы сварацца між са- 
бою). Відаць, усе нашы прыяцелі добра зразу- 
мелі шкоду нашае сваркі і перасьцерагаюць 
нас, а мы ўвагі не зьвяртаем і пятушымоя да- 
лей. Цікавы артыкул кончыцца думкаю: Усё, 
аб чым сказалі, паказуе, што нялёгка будзе 
дайсьці да сапраўднага збліжэньня абодвых 
народаў" (беларускага і польскага -- Ф. Г.). 

У. аддзеле--дцЬПеа- гэты самы месячнік 
прыносіць агляд літэратурнай творчасьці Якуба. 
Коласа з прычыны 20-га ягонага літэрацкага 
юбілею. 

”Магодорізпу уезіпік ёезКазІоуапзку" ё. 1, 
гоё. ХХ, пад рэдакцыяй проф. д-ра: Юрага По- 
лівкі друкуе навуковую працу рэдактара часо- 
пісі (ргоі. (-г дігі Роііука) пад загалоўкам: «Юхо- 
«пі а гауегеёпе Ёогтие зіоуапэкусі роравек" 


(Уступныя і канчатковыя формулы елавянскіх 
прыказкаў). У гэтым артыкўле 5 старонак па- 


ў 


сьвячана беларускім прыказкам. 


цы, якімі кіруецца гаспадарчае жыцьцё. Ма- 
ючы гэта на ўвазе Інстытут адразу выступіў 
перад уладамі аб дазволе на коопэратыўна-ган- 
“длёвыя курсы ў Вільні. Хоць даволі доўга 
прышлося чакаць на гэты дазвол, аднак на- 
рэшце, у канцы лютага с. г. курсы палалі фун- 
кцыянаваць. Наагул было каля 60 заяваў ад 
кандыдатаў аб прыняцьці на курсы, але з пры- 
чыны недастачы памешканьня і ерокаў прыня- 
та на курсы толькі 30 слухачоў, з якіх мужчын 
28 і кабет 2. Паводле асьветы слухачы дзеляц- 
ца: з 8-мі клясавай гімназіяльнай асьветай--6 
асоб; з 1-мі клясавай--3 асобы; з 6-ці кл.--1 ас; 
з 5-ці кл.--3 ас.; з 4-х кл.--ас.; з Зж кл.--бас. 
і б. вучыцялёў пачаткавых школаў--5 асоб. 
Большасьць слухачоў--27 асоб прыехала з 
вёсак і 3 асобы мясцовыя з Вільні; ўсе замяс- 
цовыя жывуць у інтэрнаце пры курсах- 
Навука на курсах стаіць на даволі высо- 
кім роўні, чытаюцца лекцыі па такім прадме- 
там: Асновы эканомікі, Асновы і практыка ко- 
опэрацыі, Навука аб гандлі, Рахунковасьць ко- 
опэратываў, Гандлёвая арытмэтыка, Бугальтэ- 
рыя, Беларуская гандлёвая карэспандэнцыя, 
Польская гандлёвая карэспандэнцыя і Тавара- 
знаўства. Усе лекцыі, апрача польскай гандлё- 
вай карэспандэнцыі, вядуцца ў беларускай мо- 
ве. Паводле агульнай адукацыі слухачоў і вы- 
нікаў дагэтуляшнай працы на курсах, можна 
сьмела сказаць, што навучаньне адбываецца з 
вялікай карысьцяй для слухачоў і, што пера- 
важна ўсе будуць вельмі карыснымі працоўні- 
камі ў коопэрацыі. Праўда, не сярод усіх слу- 
хачоў ёсьць поўнае зразуменьне грамадзкай 
працы, аднак курсы таксама маюць на мэце 
паглыбляць гэтае зразуменьне і кіраваць слу- 
хачоў на выразныя шляхі грамадзкай працы 
ў гаспадарчай галіне жыцьця, бо толькі суполь- 
най грамадзкай арганізаванай працай можам 
дайсьці да поўнага нашага вызваленьня. 


шчы 


С. ЯД Я НАСА ВАСЯ 


заа ўс 


(Па ўкраінскім даным). 


У Чэхаў некалі таксама, як у нас цяпер, 
уся прамысловасьць, гандаль, ды наагул цал- 
ком усё эканамічнае жыцьцё было ў чужацкіх 
руках, толькі доўгаю, сыстэматычнаю і станоў- 
чаю працаю і эзэргіяй за некалькі дзесяткаў 
гадоў гэтакае палажэньне Чэхі зьмянілі зусім. 
Цяпер яны ў гаспадарчых адносінах зьяўляюц- 
ца панамі на сваей зямлі. Галаўнейшым споса- 
бам, які памог Чэхам прысьці да эканамічнае 
сілы і значэньня, была коопэрацыя і то пера- 
дусім вясковая. 

Разьвіцьцё кооперацыі на чэскай вёсцы 
пачалося з 90 гадоў мінулага сталецьця аргані- 
зацыяй крэдытных кодопэратываў па сыстэме 
Райфайзэна. У Чэхіі гэтыя таварыствы носяць 
назоў па імені іх першага арганізатараў Кампэ- 
ліка--, Кампэлічка". У 1896 годзе быў заснава- 
ны Цэнтральны Саюз вяскова-гаспадарчых код- 
пэратываў, да якога ўвайшло 46 кампэлічак, у 
1924 годзе гэты саюз меў 1667 таварыстваў, якія 
мелі 176.277 сяброў; у гэтых таварыствах было 
на 1 студзеня 1926г., укладаў наб42.089.454 чэс- 
кія кароны, агульная сума гадовых зваротаў 
вынасіла ў саюзных таварыствах 1.323.212.297 
чэс. кар. Ужо кожная чэская вёска мае свае 
крэдытнае таварыства. Чэхія ўжо мае гэтых та- 
варыстваў столькі сколькі ей трэба. Чэскія крэ- 
дытныя таварыства зьяўляюцца цалком неза- 
лежнымі, явія ўтрымліваюцца толькі сваімі 
сродкамі. Яны ўзгадавалі новае пакаленьне ся- 
род сялянства, прызвычаілі насяленьне ашча- 
джаць грошы, накіроўваючы на гэты шлях мо- 
дадзь яшчэ са школьнае лавы. Дзякуючы тан- 
наму крэдыту, які даюць таварыствы сваім сяб- 
ром, чэскае сялянства вызвалена з ліхвярскіх 
рук, чзокае хлебаробства паднялося на высокую 
ступень разьвіцьця і стан яго перад вайною 
ўжо раўняўся высока-культурнаму нямецкаму 
хлебаробетву. 

Апрача ,кампэлічак" чэская вёска знае 
яшчэ крэдытныя ўстановы другога тыпу--вяе- 
ковыя пазычковыя касы. Гэтых касаў на 1 сту- 
дзеня 1926 году было ў Чэхіі 939. Крэдытныя 
ўстановы гэтага тычу, у сваей дзейнасьці зьбі- 
ралі капітал, які патрэбны для шырэйшае пра- 
цы, пакіраванай да ўсебаковага задаваленьня 
вясковай гаспадаркі. Вельмі памыліўся-б той 
хто падумаў-бы, што чэская коопэрацыя абмя- 
жоўваёцца звычайнымі крэдытнымі арпэрацыямі 
г. з. прыйманьнем укладаў і выдаваньнем па- 
зык, Яна ахапляе ўсю сялянскую эканоміку. 
Немагчыма нават усяго адзначыць і падлічыць, 
што творыць чэская вяскова-гаспадарчая код- 
пэрацыя. Крэдытныя таварыствы даволі даўно, 
акрамя крэдытных апэрацыяў, сталі займацца 
закупкаю неабходных для сваіх сябраў прадук- 
таў - штучных гнабў, машынаў, насеньня, 
спажывецкіх прадуктаў і вугальля. Пасьля бы- 
лі створаны для гэтых апэрацыяў спэцыяльныя 
таварыствы, Поруч з аперацыямі па закупцы 
прадуктаў, коопэрацыя пачала займацца збытам 
вяскова-гаспадарчых прадуктаў -- абожжа уся- 
кага роду, сена, яек, жывёлы і г. д. 

Пашырылася малачарская коопэрацыя. 
Паўсталі таварыствы супольнага выкарыстань- 
ня вяскова-гаспадарчых машынаў. Паўсталі та- 
варыствы па ўтрыманьню электрычных станцы- 
яў, дзякуючы якім электрычнае сьвятяо пашы- 
рылася па вёсках. Паўсталі поруч з гэтым іін- 
шыя формы коопэрацыі. Цэнтральным Саюзам 
вяскова-гаспадарскіх кодопэратываў у Празе ў 
1925 годзе, было закупляна для коопэратываў 
Б3.024 вагоны рожных гаспадарскіх матэрыялаў 
і прыладаў на агульную суму 167417.140 час- 
кіх каронаў, прадана вяскова-гаспадарчых пра- 
дуктаў 8277 вагонаў на 196.085.537 чэскіх ка- 
ронаў, дастаўлена для войска гаспадарскіх пра- 
дуктаў 1.912 вагонаў на 26.673.171 ч. к. ў 

Чэхія мае 81 коопэратыўных вялікіх 
фабрык, 8 коопэратыўных крахмальняў, 34 су- 
шыльні цыкорыі. Чэская коопэрацыя мае ўлас- 
ныя млыны, пякарні, элеватары, малачарні, за- 
воды для вырабаткі соладу, абработкі лёну, пе- 
раробкі фруктаў і г. д. 

Вяскова-гаспадарская коопэрацыя памагла 
Чэхам нацыяналізаваць гандаль і прамысло- 
васьць, палажыла цьвёрды фундамант для чэс- 
кай самабытнасьці. 4 

У гэтым гаспадарчым і культурным пад- 
няцьці чэскага селяніна вялікую ролю адыгра- 
ла і многа заслугаў палажыла чэская кооп9- 
рацыя. . 
Ці знайдзем мы, Беларусы, у сабе сілу 
і энэргію, ці загартуем у сабе цьвёрдую волю 
для таго, каб дайсьці да тае ступені разьвіць- 
ця, на якой стаіць чэскі селянів? 


Аб чэскай коопэрацыі. 


анна 

д ЖЫЦЬЦЯ пад Польшчай. 


Самарэкляма. 


Оэнсацыю польскага палітычнага дня ста- 
новіць прыезд з Бэрліна амэрыканскага пасла 
Шурмана ў Варшаву. Газэты з трыумфам ад- 
значаюць, што гэтая візыта сьведчыць аб вялі- 
кім факце- прызнаньня, што Польшча вялікая 
рэч, хоць аб гэтым ані пасол Шурман, ані хто 
з іншых амэрыканскіх палітыкаў не гаварыў. 


Згода нашым коштам. 


Усе галоўныя польскія партыі на нарадзе 
ў п. маршаляа Сойму згадзіліся прыняць са- 
маўрадавы праект у тэй рэдакцыі, проці якое 
гэтак горача пратэставалі нац. меншасьці. 
У гэтай ёўполцы, якая імкнецца выкасаваць з 
жыцьця ацыянальныя меншасьці, мы бачым 
і радыку нае , Вызваленьне" і сацыялістычную 
ППО і шавіністычную зядэцыю і хадэцыю. Ие- 
чага казаці, кампанія добрая! Як толькі адкры- 
ецца соймавая сэсія, дык зразу праект аб ва- 
ласных самаўрадах будзе разглядацца на пле- 
нуме. 


Растрэлы. 


У Торуню растраляна двох паручнікаў 
польскае арміі: Урбаняка і Пёнтка, якія Вінава- 
ціліся ў выдачы вайсковых сэкрэтаў на ка- 
рысьць суседняе дзяржавы. Гэты прысуд за- 
цьвярдзіў ген. Бэрбэцкі, а Прэзыдэнт паміла- 
ваць гэтых афіцэраў адказаўся. 

Асуджаных растралялі на адным з фортаў 
у ваколіцы Торуня. 


Лагер вялікае Польшчы. 


Пад гэтакім назовам эндэк Р. Дмоўскі 
арганізуе партыю, якая ў імя дабра Польшчы 
адносіцца воража да сучаснага санацыйнага 
ўраду і яго верхавода марш. Пілсудскага. 

Адбыліся зьезды гэтае ,, вялікае Польшчы" 
ў Львове і Быдгошчы--на якіх і прадэманетра- 
валі свае намеры, настроі і няпрыхільныя ад- 
носіны да сучаснага ўраду. 


Алярм хадэкаў. 


Польскія хадэкі паднялі вялікую трывогу, 
на шпальтах сваіх газэтаў аб сваей балячцы. 
Справа гэтага ў тым, тто ў Катавіцах у часе, 
калі адбываўся хадэцкі зьезд напала банда (па 
словах , Ваесгрозроіа“-й) умундараваных паў- 
станцаў” В. Сілезіі і перашкодзіла «адбыцца гэ- 
таму зьезду. 

Хадэцкая прэса за гэта абураецца на в.- 
сілезійскіх ,санатараў" і востра крытыкуе ад- 
міністрацыю, якая дапушчае да гэтакіх гвалтаў 
над праявамі вольнай палітычнай думкі. Але 
хадзкі загаварылі гэтак тагды, калі адчулі са- 
лодкасьць на сабе, а тагды, калі сталася тое 
самае ў Бельшчыне над беларускімі пасламі 
і зьездам, дык хадэкі і самы выпадак гвалту 
і яго выканаўцаў хвалілі, прыдаючы ім герой- 
ства, якое цяпер называюць бандыцтвам і інш. 
падобнымі да гэтага словамі. 


НАВІНЫ. 


-- Лекцыя ў Бел. Інст. Гасп. і Культу: 
туры. У нядзелю 10.ІУ с. г. у салі Інстытуту 
а гадз. б вечарам гр. Ал. Стэповіч прачытае 
лекцыю на тэму: ,Галоўныя дзейнікі грамадзкіх 
зьявішчаў". Уваход бясплатны. 


-- Беларуская вечарына. У суботу 9 ч. 
красавіка аб 7 гадзіне ўвечары адбудзецца ве- 
чарына ў Беларускай гімназіі. Пастаўлена бу- 
дзе п'еска , Паўлінка". Пасьля прадстаўленьня-- 
канцэрт. Выручеа пайдзе на карысьць нёза- 
можных вучняў гімназіі. 


-.- Сцэнічныя творы ў друку. Хутка 
мае выйсьці з друку зборнік сцэнічных твораў, 
у якім будуць зьмешчаны наступныя творы для 
Беларускага Народнага тэатру: «Боты", «Мікі- 
таў Лапаць“, ,Пакой ў наймы", ,Чорт і Баба". 


-- Касаваньне сэрвітутаў. Ужо аргані- 
завана камісія па касаваньню сэрвітутаў, якая 
прыступіць прадусім да працы га касаваньню 
сервітутаў у дзяржаўных лясох на тарыторні: 
Віленскага, Навагрудзкага і усходняй часткі 
Беластоцкага ваяводзтва. 

-- Цукер падаражэў. Замест таго, каб 
патанець, як гэта было рэклямавана ўрадавай 
пастановай, цукер падаражэў на 10 процантаў. 


-2 Рэкорд. За месяц сакавік прастурнасьць 
жыхароў места Вільні гэтак пашырылася, што 
паліцыя за недатрыманьне правілаў публічнага 
парадку напісана аж 105 пратаколаў, Як ві- 
даць, дык паліцыя многа мае працы! 

-- Работніцкая дэлегацыя. У ваўторак 
5 г. красавіка г. Ваявода прыняў дэлегацыю? 
работнікаў, якія будавалі, яшчэ аж у 1924 го- 

дзе стражніцы на паграніччы і якім да гэтага 
часу ня выплачана. Работнікі прасілі п. Вая- 
воду аб дапамозе ім у атрыманьні ад праца- 
даўцаў запрацаваных грошай. 


-- Спрэчка. На фабрыцы ,Зэмша“ у Но- 
вай-Вялейцы паміж работнікамі і фабрыкантамі 
паўстала спрэчка, дзеля таго, што ня выпла- 
счана работнікам належная заработная плата. 


-- Канфіската. Лё 3, беларускай газэты 
Наша Праўда“ па загаду Камісара Ўраду на 
м. Вільню канфіскаваны за перадавіцу ,Праз 
акіян“. 


(то дзеецца ў сьвеце? 
бытуацыя ў ВНітаі. 


Падме Кантонцамі і паўночнымі буржуаз- 
нымі вайскамі Кітаю ідзе бойка, перавага ў 
якой астаецца за Кантонцамі. 

У наступленьні на Пэкія, Кантонцы пера- 
шлі рэчку Жоўтую, недалёка Нанкіна; армія 
шакмунскага губэрнатара адступіла. 

Чанг-Тео-Лія мае намер распачаць контр- 
наступленьне проці Кантонцаў. Як удасца вы- 
канаць гэты плян, ня ведама; ёсьць чуткі 
быццам частка войск Чанг-Гсо-Ліна патаемна, 
дагаварылася з Кантонцамі аб супольнай ак- 
дыі. 

Міністар Кантонекага ўраду Чэн у прамо- 
ве да карэспандэнтаў адзначыў, што рэвалю- 
цыя ў Кітаі мае нацыянальны характар, але не 
камуністычны, хоць палітычная праграма Кан- 
тонцаў мае многа супольнага з камуністычнаю 
праграмаю. А дзеля гэтага самага Кантонцам 
карысна падтрымліваць добрыя адносіны з 
Масквою. 

У будучыне магчымы ўдзел загранічнага 
капіталу ў гаспадарчым жыцьці Кітаю, але-ж 
пад апекаю ці пад наглядам кітайскага ўраду. 

Нямецкій калёпістыя не пагадзіліся з ўла- 
дамі Чанг-Тсо-Ліна і дзеля гэтага пакідаюць 
правінцыі занятыя гетаю ўладаю. 

Здарыўся напад на йпонскі кансулят у 
Ханькоў, дзеля гэтых прычынаў японцы выса- 
дзілі ў Ханькоў сваё войска. 


Бэтлен у Рыме. 


Урадовая партыя Вэнгрыі начале з прэм'е- 
рам Бэтленам--жыве лятуценьнямі на адбудову 
манархіі і пашырэньня Вэнгрыі аж да мора, 
Зьдзейсьненьне сваіх намераў Вэнгерцы бачаць 
у Саюзе з Італіяй, для закацаньня якога, прэ- 
м'ер Бэтлен лаехаў у Рым і гэтак угадзіў Іта- 
ліі ў яе агрэсыўнай палітыцы на Балканах, 
што асабіста ад Мусаліняга атрымаў вялікую 
істужку ордэну Сьвятых Маўрыцыя і Лазара. 


У Літве. і 


Паводле польскіх газэт на чугунучнай 
станцыі ў Коўне палітычная паліцыя арышта- 
вала пасла Сойму Паюса, які належыць да 
літоўскай народнай партыі. На знак пратэсту 
проці пагвалчэньня Канстытуцні, сябры народ- 
най партыі пакінулі паседжаньне камісіі заме- 
жных спраў. 


Маніфэстацыя ў Данцыгу. 


У вольным Данцыгу адбылася маніфэста- 
цыя Немцаў. Гэтая маніфэстацыя выказала зу- 
сім натуральнае ймкненьне данцыгскіх Немцаў 
да дзяржаўнага аб'яднаньня з Нямецкай Рэс- 
публікаю. 

Данцыгскія газэты між іншым пішуць: 
«Ня можам ніколі дапусьціць да таго, каб ма- 
ладое Нямецкае пакалецьне забылася аб вайне. 
Супольнаю мзтаю ўсіх Немцаў ёсьць сёньня 
дайсьці да таго, каб новая вяпікая Нямеччына 
аб'яднала ўсіх Немцаў гэтак, каб ніякі Немец 
ня жыў за граніцамі нямёцкае дзяржавы“. 


Перад разаруженьнем. 


У Жэдэве радзіць камісія аб падгатоўцы 
канфэрэнцыі аб разаружэньні, а над гэты ,пу- 
мок“ -- Фрапцыя павялічвае ваенны флот на 
моры, а Гішпанія і Італія паветранны. Дый 
наагул усе дзяржавы спвдзяюцца вайны, бо 
ўваружаюцца з мэтай захвату чужых тэры- 
“ торыяў. 


Фаанцыя і Нямеччына. 


Паміж Францыяй і Нямеччынай падпіса- 
ны рравізарычны (часовы) гападарчы дагавор, 
які будзе надставаю для запраўднага гаспадар- 
чага дагавору. 


Прысылайце грошы на падпісну. 


СрОЯ ЕЎ Ва ЯтаН, С УКЛА Я 


НС 


Падпісалася ты на бачыні 

Проціў даты ў бягучым тым дню: 
Я заўважыў і ў той-жа хвіліні 
Запаліўся ў пламеньнях вагню, 
Мне хацелася ўбачыці рыскі 
Тваей, люба, ў сшыточку падпіскі, 


Ты пазнала ўсё гэта адразу 
І нявольны усьмешак усплыў 
На рубочкі між вуснаў для сказу, 
Пазваленьня ён знакам мне быў, 
А таёмныя вочы з забавы 
Гаварылі «які ты цікавы!» 

ар чы 

ы глянула, помню, навокал 
І раптам зьбялела, як сьнег, 
Што сталася? Нехта з далёка 
Так уразіў тваё вока 

І бледам зьмяніў любы сьмех. 


Што гэта? Ці можа птушына 
Прад вочмі тваймі ў перабег 
Асьнежыла твар твой, дзяўчына, 
Мо! гэтая чорна птутына 
Прагнала із вусначкаў сьмех?.., 


Фр, Грышкевіч, 


З жыцьця студэнтаў. 
(З дакладу Прэзыдыуму АБСА). 
Аддзел міжнародных зносін АБСА. 


Пачынаючы ад уступу АБСА ў СІЕ (Між- 
народную Студэнекую Канфэдзрацыю) Аддзел 
Міжнародных носін вядзе чулае супрацоўніц- 
тва з чужаземным студзнетвам, а галоўным па- 
радкам з Цэнтраляю СІЕ. Аддзелам у свой час 
паданы патрэбныя інфармацыі ў часопісі Цэн- 
тралі СІЕ аб Беларусах і беларускім студэнстве. 

У канцы 1926 г. і на палатку 1927-га вя- 
лася чулая перапіска з Ш-й камісіяй СІЕ ў 


справе абмену студэнтамі паасобных народнась- 


цяў на час фэрыяў. У гэтай-жа справе ў днёх 
192 і 13 студзеня 1927 году адбылася нарада ў 
Бруксэлі (Бэльгія). 

Ня гледзячы на тое, што справа абмену 
дпя Беларусаў дзякуючы адсутнасьці сваей 
дзяржавы і сродкаў, актуальнай быць ня можа, 
на азначанай нарадзе Беларусы (АБОА) былі 
заступлены іншымі. 

У сучасны момант аддзел вядзе перапіску 
з Ш камісіяй СІЕ аб студэнскіх экскурсіях, 
якія ладзіць вышэйпамянутая камісія. Экскур- 
сіі маюць адбыцца ў Атэны (Грэцыя), да Паў- 
ночнае і Паўднёвае Афрыкі (паасобна), Паўноўу- 
нае Амэрыкі, гКэнэвы (Швайцарыя) і нарэшце 
ІХ канфэрэнцыя СІ ў Рыме. 

Экскурсіі платныя. Жадаючыя прыймаць 
удзел маюць зьвяртацца да Аддзелу Міжнарод- 
ных дносін АБСА. 

З Цэнтралі СІ18 (Бруксэль) Аддзел атры- 
маў копіі просьбаў (са ўсімі дакладамі) аб 
прыняцьці ў сябры СІ ад студэнства З8луча- 
ных Штатаў Паўночнае Амэрыкі і студэнтсва 
Урагвая, па якім на прапазыцыю кіраўніка Ад- 
дзеду прэзыдыум АБСА 12.ПІ. 1927 г. выняе 
пастанову: ., Вітаць пашырэньне ў сусьветным 
маштабе студэнскага супрацаўніцтва і выхо- 
дзячы з гэтага высказацца за прыняцьце вы- 
шэйазначаных студэнтскіх Цэнтральных Саюзаў 
сябрамі СІЕ. 

Першы віцэ-прэзыдэнт (СЁ п. Макадам 
(Англія) паведамляе Аддзел аб паравуменьні 
між СЁ і Цэнтраляю нямецкага студэнства, 
якая да гэтага часу сябрам СІЕ не была, дзя- 
куючы таму, што арганізавана на прынцыпе 
нацыянальным, а не тэрыторыяльным і што да- 
магалася ўраўнаньня нямецкае мовы з фран- 
цускаю і ангельскаю ў дзедаводзтве СІЕ, Гэтае 
пытаньне, як вядома, позытыўна разьвязана УШ 
аа, СІЕ ў Празе Чэскаў (18--28.УШ 
1996 г.). г 

На ІХ канфэрэнцыі СІЕ ў Рыме мае быць 
дэфінітыўна разьвязана пытаньне ўступу (як 
сябры) ,Рецізспеп ЭімЧеліепзсрай“ у СІЕ. 

Аддзелу надыйшлі просьбы ад паасобных 
студзнтскіх Нац. Саюзаў Эўропы аб высылцы 
ім арыгінальных народных твораў як: сказак, 
лягенд, старынных жартаў або забаўных апа- 
вяданьняў, слоў і нот арыгінальных, народных 
песень, дзеля надрукаваньня іх у органах па- 
асобных Нацыянальных Студэнтскіх Саюзаў па- 
сярэдніцтвам прэзыдыуму АБСА. Кіраўнік Ад- 
дзелу зьвяртаецца да беларускіх культурнікаў 
з просьбаю аб помачы яму ў гэтай еправе. 

Прэзыдыум АБСА. 


Да нас пішуць, 


Вось дык заробкі! 
(З Войстамшчыны, Вялейскага пав.), 


Трудныя жыцьцёвыя ўмовы вясковага жы-! 
хара, кожнаму з нае вядомыя. Селянін нідзе” 
ня мае заработку нат аднаго гроша, а калі 
часамі і здарыцца зарабіць дзе-колечы, дык 
трэба цяжка, цяжка папрацаваць праз цэлы. 
дзень, каб атрымаць хаця І зал, 

Зусім інакшыя заробкі маюць паны войты, 
пісары, вучыцелі, паліцэйскія, духоўнікі і ін- 
шыя ўраднікі бо яны атрымоўваюць вялізар- 
ную пэнсыю, каторая дасягае да 250 зл, ў ме- 
сяц (болей як 8 зл. у дзень), 

А найлепей маецца ў нас ксёндз Войстам- 
скай парахвіі пр. Мочульскі; ёя дык за 1-ну 
гадзіну працы, што пасьвянціў гміннае памеш- 
каньне--атрымаў аж 100 зл., з нашых, сьлязь- 
мі абмочаных падаткаў. 

Дзесяты. 


Цёмная справа. 
(Асада Самкі, Маўчадзкае гм., Баранавіцкага п.) 


Пры шашэйнай дарозе (м-ка Моўчадзь - 
станцыя Моўчадзь) маляўніча раскінулася ў 
падножжа нявыбокай гары, маленькая вёсач- 
ка -- асада Самкі. З аднаго боку асады пра- 
ходзіць чугунка (Вільня-- Баранавічы), а з дру- 
гога -- цягнецца ланцуг узгоркаў, пакрытых 
хвойнымі дрэвамі. У канцы асады, у некаторым 
аддаленьні ад рэшты дамоў, стаіць пры самым 
лесе маленькая сялянская хатка, у якой жыве 
бедная сям'я: Марфа Хаванская, маладая, хво- 
рая на сухоты, дзяўчына 23 гадоў, старыя, так- 
сама хворыя бацькі, што знаходзяцца на ўтры- 
маньні сваей дачкі. 13. г. г. разыгралася 
тут, нябывалая дагэтуль, драма, маючая палі- 
тычную падкладку і, дзеля гэтага ўсхваля- 
ваўшая ўсё грамадзянства гміны. 

Для яснасьці вярнёмея крыху назад і пач- 
нём сваё сумнае апавяданьне ад кастрычніка 
1925 г. У гэтым часе М. Х. была арыштавана 
разам з многімі другімі сялянамі (каля 100 асоб 
з розных вёсак) за прыналежнасьць быццам да, 
КПЗБ. Усе арыштаваныя былі зразумела, паса- . 
джаны ў вастрог. М. Х.- дзяўчына дужа сла- 
бая фізычна-- пасьля 6б-месячнага прабываньня 
ў Гарадзенскім вастрозе захварэла на еўхоты, 
у выніку чаго на прапазыцыю доктарскай ка- 
місіі была звольнена з вастрогу і ўзята пад на- 
гляд паліцыі. Але здароўе яе не палепшала на 
свабодзе, бо трэ” было працаваць, каб пракар- 
міць сябе і старых хворых бацькоў. Ад рана 
да вечара працавала яна ў розных мястачко- 
вых жыдоў, выпаўняючы часта непасільную ра- 
боту за мізэрную плату. З нязвычайнай цярп- 
лівасьцю пераносіла яна паніжэньні, зьдзекі 
і паняверкі. Не зварачваючы ўвагі на хваробу, 
упарта, вяла барацьбу з няўдзячным лёсам за 
свае істнаваньне... 

У студзёні 1927 г, М. Х. даведалася, што 
жыхар асады Самкі, І. П. атрымаў ад агента 
палітычнай паліцыі з Барановіч ліст, у като- 
рым гэты апошні прасіў І. П. забіць Х. За гэ- 
та агент абяцаў даць яму 500 зл. На запытань- 
не Х. ці гэга праўда, І. П. адказаў: праўда“. 
Аднак падрабязна гэтае справы высьвятліць не 
хацеў і ліста нікаму не“цаказаў. Кожны тутэй- 
шы грам-н добра ведае, што І. П. таксама слу- 
жыць у дэфэнзыве, як канфідэнт, дык і ня мог 
ніхто зразумець, чаму ён сам распаўсюджвае 
гэтую вестку. А дзеля таго, што ўсе лічаць яго 
дурнем, якім ён ёсьць у запраўднасьці, то ні- 
хто гэтай вестцч ня прыдаў вялікага значэньня. 

Праз два тыдні пасьля атрыманьня актаў 
абвінавачаньня М. Х. ў 7 гадз. вечара 13.-Ш 
г. г. зайшла; да свайго суседа В. пагутарыць 
аб сваей справе. Усьлед за ёю туды-я прый- 
шоў І. П. Бачучы, што Х. зьбіраецца ісьці да 
дому, ён пасьпяшыў выйсьці з дому першым. 
Хутка за ім выйшла на двор Х. і, нічога не 
падаграваючы, направілася да свайго дому. Рап- 
там пачула яна, што сільныя рукі схапілі яе 
з-заду і моцна сьціснулі за горла, а пасьля на- 
кінулі мяшок на галаву і павалаклі па дарозе 
ў хвойнік. Х. з усіх сіл пачала вырывацца з 
рук цягнуўшых яе трох бандытаў, якія ціха га- 
варылі між сабой папольску і панямецку. Адзін 
з іх сказаў: ,Трэба тут-жа яе забіць!" Другі 
адказаў: ,Не, мы павінны зрабіць так, як-умо- 
віліся" і пацягнулі далей. Тым часам у няроў- 
най барацьбе, беднай дзяўчыне ўдалося нейкім 
цудам сарваць з галавы мяшок і ўступіць ў 
барацьбу яшчэ больш гаядла. Аднаму з напаў- 
шых яна адкусіла палец, другому падрапала 
да крыві твар. "Тады адзін з бандытаў паваліў 
яе на зямлю, заткнуў рот і моцна сьвязаў. Пры 
гэтым ударыў Х. па галаве так модна, што 
страціла яна прытомнасьць. Што было далей-- 
дзяўчына ня памятае... : 

Праз паўгадзіны пасьля апісанага здарэнь- 
вя вяртаўся са станцыі Моўчадзь камандант 
пастарунку ў м-ку Моўчадзі і заўважыў у ста- 

ране ад дарогі нейкі цёмны прадмет, які вісеў 
на хвойцы. Затрымаўшы фурманку камандант 
шыбка пайшоў да хвойкі. Тое, што ён убачыў, 
выклікала-б дрыгату ў самага сьмедага чалаве- 
жка. На хвойцы вісела М. Х. Ногі яе былі пры- 
вязаны да аднае галіны, а рукі -- да другое. 
Шыя была цесна абкручана шалем, а сагнутае 
цёла -- вяроўкай. Камандант перарэзаў шабляй 
вяроўкі, зьняў з шыі шаль і зараз-жа адвёз яе 
да бацькоў, пасылаючы адначадна па доктара, 
Пасьля доўгіх забегаў доктару “ўдалося вяр- 
нуць ёй прытомнасьць, што дала магчымасьць 
паліцыі сьвісаць паказаньні. На аснове гэтых 
паказаньняў паліцыя арыштавёла І. П., але, па 
незразумелым для нае прычынам, хутка выпусь- 
ціла яго па свабоду. М. Х. ужо б дзён, як сноп, 
ляжыць на парозе сьмерці, Гаварыць хворая 
ня можа і толькі ад часу да часу вырываюцца 
з грудзей яе аддзельныя словы- -шаптаньне. 
Паварушыцца таксама ня можа, бо ногіі рукі 
яе перадушаны вяроўкамі, а сьпіна страшэнна 
надвярэджана, 
Бедная ахвяра палітычных івтрыгаў!.. 
Ярашэвіч. 


Беларуская вечарына. 
(В. Люіцнева, Баранавіцкага пав.) 


Па ініцыятыве Перхавіцкага Гуртка Бела- 
рускага Інстытуту Гаспадаркі і Культуры адбы- 
лася вечарына ў запустовую суботу б сакаві- 
ка г. г. 

На пачатку вечарыны былі прачытаны на- 
ступныя лёкцыі: »Беларуская літаратура", »Зна- 
чэньне кодпэрацыі" і ,Алькаголь і барацьба зім“, 

Гэтыя лекцыі ў лучнасьці з заклікам ісьці 
да Сьвету Праўды, Дабра і Хараства цераз 

культурную праду, зрабілі на прысутных вялі- 
кае ўражаньне. 

Цасьля лекцыяў адбыліся сьпевы і дэкля- 
мацыі. 

Гр. Шаршанеўскі прадэклямаваў некалькі 
гумарыстычных куплетаў, гр. Я. Дэшкоўскі -- 
верш Н. Арсеньневай ,Шчасьце" і гр. Я. Кур- 
гальскі -- верш Янкі Купалы ,З прасоньня". 

Вечарына прайшла без піякіх інцыдэнтаў 
і закончылася а З гадзіне ў ночы. 

У гэты вечар у сялянскай моладзі выяў- 
лялася жаданьне шукаць новыя шляхі да 60- 
нечнай будучыны, да тварэньня гармоніі і пра- 
менных формаў жыцьця. Выяўляліся, у яе ма. 
ладой прыродзе, аптымізм і пад'ём пачуцьцяў 
імкненьні да Сьвятла і Радасьці. 

Сярод прысутных можна было адчуць крык 
набалеўшай душы і вызвольнае яе ўваскра- 
шэньне. Вясковы культурнік, 


З тутэйшага жыцьця. 
(Бярэза-Картуская, Пружанскага павету). 


Двох суседзяў у мястэчку Бярэза-Картус. 
кая Антон Белевіч і Цярэнці Міронаў судзіліся 
ў мясцовага судзьдзі за мяжу сваіх агародаў. 
У часе разгляду справы, на пытаньне судзьдзі 
п. Невядомскага, да ,шавода“ -- Антона Беле- 
віча чаму ня добра напісаў заяву (другі раз аб 
той-жа справе) Белевіч адкрыта адказаў, што 
заяву гэтак сьпісаў як было нагісана ў чарна- 
віку пана судзьдзі. Гэты адказ зрабіў вельмі 
нядобрае ўражаньне. Выходзіць, што судзьдзя 
і судзіць і займаецццае адвакатурай. Але гэта 
была-б малая бяда, калі-б ён пісаў толькі зая- 
вы. Гора жыхароў у тым, што той, каму піша 
заяву ўжо напеўна і выграе такую справу, ха- 
ця-бы япа і была несправедаіва, "Гак і'тут: той- 
жа самы Бедевіч выграў адразу пяць спраў 
проці свайго суседа Міронова, бо па ўсіх спра- 
вах даваў парады і пісаў сам судзьдзя. Праў- 
да, усе гэныя справы акружны суд пакіраваў 
на карысьць Міронова, але кожнаму вядома, 
якія вялікія страты панёс Міронаў на адвака- 
таў і апэляцыі, каб зьмяніць пастановы карту- 
скага судзьдзі і, няма дзіва, што Міронаў гэтак 
зьбяднеў, што застаўся нават без каровы. 

Гарачка. 


Пісьмо з Палесься. 


У апошнія часы расейская рэакцыя на Па- 
лесьсі заварушылася. 
Трэба адцеміць, што галоўная кватэра ,ко- 
енных-русоких людей" знаходзіцца ў Берасьці. 
Берасьці яны ўтрымоўваюць гімназію, ў якой 
русыфікуюць беларускую і ўкраінскую моладзь. 
У апошніячасы гэтыя расейцы берасьцян- 
скага вырабу пачулі якісь грунт пад нагамі, 

гімназій было наладжана сьвяткаваньне Гога- 
леўскіх угодкаў. Выступалі з прамовамі дырэк- 
тар гімназіі і шмат іншых. 

Але вось самае цікаўнае -- ў прамове ды- 
рэктара пачулася старая, даўйо нячуваная мэ- 
лёдыя: ,Осени себя крестнымь знаменемь пра- 
вославный русскій народь--оть финскихь скаль 
до пламенной Калхиды; люди русскіе, право- 
славные, о великій, могучій" 1 ТД. 

Слоў ня памятаю і стэнографічнае епра- 


ра, Зачын Нара ра АСА АЕ 


Ба СВ А 


ваздачы даць не магу. Схапіў я толькі мэлё- 
дыю: сумную,гэткую ім прыемную... зусім як за 
нябошчыка Мікалая. Гаварылася аб трох »на- 
рчіяхь" адзінага і непадзельнага народу і ін- 
шых бздурствах. 

Ідэі старарэжымных зуброў разам з іх на- 
сіцелямі аджылі і ня варта аб іх пісаць і разь- 
біраць іх крытычна, Але шкада, што гэтыя мі- 
язмы атручваюць арганізмы моладзі, якая ў бу- 
дучыне адпакутуе за чужыя грахі. 

ОБЬзегуаіог. 


Гаспадарскі аддзел, 


Аб даглядзе фруктовых дрэваў. 


У часткі беларускага сялянства ёсьць 
каля хаты калі не садочак, дык хоць некалькі 
фруктовых дрэваў, але самых фруктаў, дык 
рэдка калі можна відзець, бо найбольш зда- 
раецца на фрукты няўрод. А няўрод гэты зда- 
раецца часта якраз у той час, калі за паўвяр- 
сты ў абшарніцкім садзе ад фруктаў аж галіны 
гнуцца. Дык чаму-ж гэта так здараецца?--А 
таму што абшарнік мае дагляд за сваім садам, 
а селянін больш ўжо яго не даглядае. Дык 
і ня дзіва пасьля гэтага, што заўсёды бывае 
няўроду сялянскім фруктовым садочку! 

Усякая рэч, а ў тым ліку і фруктовае 
дрэва вымагае абслугі і то пільнай і ўмелай 
абслугі, а калі ня прыложаш рук да чаго, дык 
яно так і змарнуецца, 

Фруктовае дрэва вымагае сталага дагляду 
і га карэньнямі і за галаменем і за гальлём 
(крона). Пра дагляд за карэньнямі мы напішым 
іншым разам, а цяпер раскажам пра дагляд за 
гальлём. 

На старых фруктовых дрэвах растуць ча- 
ста ўсторч тоненькія галінкі, дык іх трэба по- 
зва ў восень або перад вяснею абрэзаць і на- 
агул пашырацца гэтакім галінам не даваць. 
Трэба таксама абрэзаць усе тыя галінкі, якія 
растуць не на вонкі, а ў сярэдзіну. "рэба аб- 
рэзаць усе сухія галінкі ды гэтакія, якія адва 
аб арак Труцць, 

Пры кожнай абрэзцы ўсё раны дрэва 
трэба замазаць садовым клеем, дуплы замо- 
шчваць гіпсам, глінаю, або цэмэнтам. Мох 
які зьяўляецца, на гальлі, або якія іншыя лі- 
шаі трэба старанна саскрабсьці. Гэта так ска- 
заць толькі ўступ да працы над даглядам. Гэ- 
та бязумоўна дапаможа дрэву даць плод, але-ж 
галоўная праца, дык вось у чым: 

Калі ўмела і старанна даглядаць дрэва, 
дык яно пачне штогод даваць фрукты. 

Калі ідзе аб дагляд за гальлём фруктова- 
га дрэва, дык гэта робіцца так: "рэба прыкме- 
ціць якая галінка не дае фруктаў, або дае іх 
мала, а ўжо ўвосень, ці на прадвесьні гэтакую 
галінку трэба зразаць не зусім, а толькі, калі 
галінка вялікая, дык палавіну. Гэта робіцца 
дзеля таго, што ад гэтакае галінкі пайдуць 
пасынкі, якія за адзін год значна падрастуць, 
дык пасьля трэба ўжо ізноў усе гэтыя пасынкі 
разгледзяць і тыя, якія будуць прыдатнейшыя 
пакінуць, а горшыя абрэзаць на чыста. Апэра- 
цыя гэтакая карысная тым, што маладыя галін- 
кі будуць ужо пладнейшымі. Але-ж гэтакай 
апэрацыі ня трэба рабіць адразу над многімі га- 
лійкамі, а паступова і то толькі над тымі, якія 
вымагаюць гэтага, 

Калі галінка мае даўжыні 3-4 вяршкі, 
дык абрэзку можна рабіць перад чацьвёртым 
лістком і то, толькі да палавіны красавіка, 
калі дрэва яшчэ не распусьцілася. 

Уся гэтая праца бязумоўна вымагае ста- 
рачьня і любасьці да таго, пад чым пра- 
цуем. Таксама ўва ўсіх гэтых апэрацыях трэба 
быць ўважлівым, каб часам посьцехам ці вя- 
ўважлівасьцю не пашкодзіць дрэву. 


НАШАЯ ПОШТА. 


Я. Окушко: Праграму інструкцыі і заяву 
паслалі. 

Л. Сьлёзка: Верш атрымалі, зьмесьцім 
крыху пазьней, 

П. Шыбуту, Прахімовічу, А. Мытыльскаму, 
Сьлёзцы А. , Гонаму, Чарнюкевічу: Карэбпандэн- 
цыі атрымалі, памагчымасьці зьмесьцім, 

Пракопцу: Вашыя вершы і жарты за- 
слабыя. 

Ярашэвічу:, Не парцэляцыю а спэкуляцыю" 
дасталі, надрукуем. 

Залану: »Бедаруе ад сну прабуджаецца" 
дасталі, памагчымасьці надрукуем." 

Сонураку: Карэзспандзнцыі атрымалі. 

Рашэтніку А., Машчонёкаму М., Марозу 
М., Бірану А., Ждану К., Бірану А., Ціханові- 
чу Ул., Крупічу І., Шуманскаму Юю. Машчан- 
скаму Я., Сенько М., Гарноўскаму Ул., Коту 


рамана 4 выдавец К. Мацкевіч. 


М зз (81) 


А., Шкулене П., Арду Я., Шмыку І., Лейкеві- 
лу М., Каролку, А., Ждану А., Анішчыку М., 
Раманоўскаму Я Алесяву М. Ярошу Ф., Ка- 
чорнаму П., Маркевічу М., Безусаму ар ” Чуб- 
рыку Ш., Лукшэвічу М., баку К., Саку А., Мен- 
коўскаму Я., Чырчыку У. -- пробны “нумар 
паслалі. 


Данішэвічу Я., Окупцы Я., Бельскаму М.,. 


Садоўскаму В., Уласіку Ф., Баркоўскаму б. 
Марозу К., Раманчыку М., Матусэвічу Г., Ма- 


мончыку М., Куневічу М.” Глыбокаму П., Тра- 
хімовічу А., Мікуце Ф., Галавачу Ц. газэту 
пасылаем. 


Дасталі ад: 


Дубовіка Івана--З зл.; Шлюхі Балеслава, 
Русіна Міхася, Скуліна Пётры, Гадузы Рафала. 
Міхнюка Уладзіміра- па 2 зл.; Цішасловіча Пё- 
тры--1 зл. 

“чы Ў, 


Друкарская абмылна. 1 


У 79 31 Сял. Нівы" абмылкова надрука- 
вана ў артыкуле , Родныя Гоні" слова ,Намаш", 
замест Нямаш“; а таксама ў павялічыць лю: 
дзёў" замест павялічыць лічбу людзёў. 


Афяры на палітычных вязьняў. 


Атрымана на палітычных вязьняў ад гр. 
Мурашкі Юстына 5 зл. 


АБВЕСТКІ: 


школа будаўляных рамёслаў у 
Вільні, Капаніца Ме 5. 


Запісы не аддзеды: мулярскі і цэгельскі 
расцачынаюцца ад сягоньня і прайоўжыцца да. 
1-га траўня. 

Куро навукі правіддова трывае 2 гады ў 
дзеліцца на 2 сэзоны: зімовы і летні. Зімовы 
тэорэтычны--зачынаецца ад 1 лістападу, а кан- 
чаецца ў сакавіку і ахапляе: рэлігію, паляніс- 
тыку, арытмэтыку, геамэтрыю, фізыку, пачатка- 
вую веду з хіміі, будаўляныя матэрыялы, бу- 
даўніцтва, рысункі. Летні сэзон практычных 
заняткаў адбываецца на будове, пачынаючы ад 
Вялікадня аж да 15 кастрычніка. 

Вакацыйны час--адпачынковы- трывае два, 
тыдні вясною і ў восень. 

Прыймо вучняў адбываецца 2 разы на год: 
у восень перад пачаткам тэорэтычнага курсу 
і вясною на практычны куре будовы. 

Вучань па аканчаньні школы атрымае 
школьнае пасьведчаньне сталай, здольнай працы: 
у выбранай спэцыяльнасьці. 

Навука ў школе дармова. 

Пры школе для бёдых вучняў ёсьць бяе- 
платная бурса (інтэрнат), дзе вучні атрымліваюць, 
сталаваньне і супольнае памешканьне. 


Варункі прыняцьця. 


. Аканчаньне 16 гадоў, а дзеля 
аба мець мэтрыку нараджэньня. 

2. Аканчаньне З аддзелаў пачаткавай шко” 
ды, ці адпаведны экзамен. 

3. Пасьведчаньне маральнасьці з парахвіі 

4. Пасьведчаньне аб прышчэпе воспы. 

5. 9 фатаграфіі. 

Заявы прыймае і інфармуе школьная кан- 
дздярыя штодня ад гадзіны 7 раніцы ДА 12 
паўдня ў Вільні, на вуліцы Капаніца Лё 5 

Вільня, 1921 г. Дырэкцыя школы: 


(З 


Дзяржаўная 


гэтага 


Беларуская Кнігарня «Паго І 


Вільня, аанах 44 


Прадае на месцы і высылае на правін- 

цыю беларускія кніжкі рожнага зьместу, 

сцэнічныя творы, шкельныя падручнікі, 
пісьменныя прылады і інш, 

На правінцыю нігарня пасылае 
кніжкі наложным плацяжом, лічачы 
найніжэйшыя цэны. 

Хто хоча выпісаць кніг павінен пры- 
слаць адкрытку, падаючы толькі свой 
адрэс і назовы кніжак, якія патрабуе, 
Кнігарня адразу споўніць заказ, за які 
трэба заплаціць на пошце пры атры- 
маньні кніжак. д заказамі зварочвайце- 
ся на адрэс: Вільня, Завальная 7, нні- 

гарня ,Пагоня“. 

